

إِنَّا لِلّٰهِ وَإِنَّا إِلَيْهِ رَاجِعُونَ

مادری زبان میں بات | صدر ناصر انگریزی اور فرانسیسی بھی جانتے تھے لیکن غیر ملکی رہنماؤں سے بات عربی میں ہی کرتے تھے۔ ترجمانی کے لیے ترجمان رکھتے تھے (روزنامہ امروز) ادھر یہ حال ہے کہ:

ہماری ۹۹ فی صد آبادی بلکہ ہزار میں نو سو ننانوے فی صد آبادی انگریزی سے بالکل بے خبر ہے مگر ستم ظریفی دیکھیے کہ ہمارے ارباب اقتدار جب اپنی اس قوم سے بھی خطاب کرتے ہیں تو عموماً انگریزی ہی میں کرتے ہیں۔ انا للہ وانا الیہ راجعون

عرب بیمار ہے اور مسیح بدنیت | عرب بیمار ہے لیکن جن میجاؤں کے ہاتھ میں ان کی نبض ہے وہ حد درجہ بدنیت ہیں۔ مگر ان پر ان کے اعتماد کا عالم یہ ہے کہ: صدر ناصر کی وفات کے پہلے ہی دن کو سینگ ماسکو سے قاہرہ پہنچتا ہے اور اس کی تدفین کے کئی دن بعد تک وہاں پر معنی خیز قیام کرتا ہے اور یوں پراسرار مصروف وقت گزارتا ہے جیسے کوئی شریک محفل ہو۔

فدائین اور شاہ حسین دونوں لڑ پڑتے ہیں، امریکہ نے شاہ حسین سے کہا کہ فکر نہ کیجیے! ہم آپ کے ساتھ ہیں، اسرائیل کے راستے سے ملک ارسال خدمت ہے یہ لورہ انا للہ وانا الیہ راجعون۔

جمعیتہ العلماء | علماء سب کے رہنا ہوتے ہیں، جب متحد ہو جائیں تو اس سے سوا ہوتے ہیں۔ انھوں نے اپنے ڈھب کی تین جمعیتیں بنائی ہیں۔

مرکزی جمعیتہ علماء اسلام (تھانوی گروپ)

جمعیتہ علمائے اسلام (بناروی گروپ)

جمعیتہ علمائے پاکستان (بریلوی گروپ)

یہ تینوں علمائے کرام کی جمعیتیں ہیں۔ گو یہ سب علماء ہیں، لیکن ان کو اپنے آپ پر اعتماد نہیں ہے۔ اس لیے عجیب سے ٹوڑکاٹ کر آ رہی ہیں۔ اور جو موڑ مڑ کر آ رہی ہیں، وہ سب موڑ، موڑ، ہی ہیں۔ دو تانہ موڑ، لاڑکانہ موڑ اور آستانہ موڑ۔ عوام سوچتے ہیں کہ علماء اور یہ موڑ؟

انا لله وانا اليه راجعون

اس موقع پر اس کے سوا ہم اور کیا عرض کر سکتے ہیں کہ،

یہ مصطفیٰ برساں خویش را کہ دیں ہمہ اوست

گر بہ او نہ رسیدی تمام بلوہی است

افرو! اتنی حاضری | مٹر بھٹو، جب کہیں خطاب کرنے کے لیے جاتے ہیں تو وہاں اتنی حاضری ہوتی ہے کہ انسان دنگ رہ جاتا ہے۔ آخر اس میں کچھ راز ہی ہے۔ اتنے بڑے سواد اعظم کی زبان حال سے یہ شہادت بے معنی نہیں ہو سکتی۔

اس کا صحیح جواب تو ہمارے اہل تقلید دوست ہی کو دینا چاہیے کیونکہ وہ مسلک حنفی کی

حقانیت کے لیے کچھ اسی قسم کے معیاروں کو بہت اچھلتے ہیں۔

ہمارے نزدیک یہ سب اتفاقات ہیں، معیار حق نہیں ہے۔ ورنہ دیکھیے! دنیا میں مسلم کی

بہ نسبت غیر مسلم زیادہ ہیں، نیکوں کے مقابلہ میں بد بہت ہیں، مسجدیں ویران ہیں اور سینما آباد

ہیں۔ غزوات نبوی میں بھی تقریباً تقریباً یہی کیفیت رہی ہے کفار زیادہ ہوتے تھے اور

مجاہدین بہت کم۔ کہ بلا میں یزیدی زیادہ تھے، حسینی بالکل گنتی گئے۔

مٹر بھٹو کے ارد گرد جو لوگ جمع ہیں، وہ مٹر بھٹو کا ہی دوسرا رخ ہیں (الاماشاء اللہ

دان هو الا قدیل)، کیا آپ کو ان کی یہی ادائیں پسند آتی ہیں۔

مٹر قصوری | لوگ ہم سے پوچھتے ہیں کہ، محمود علی قصوری نامور اہل حدیث خاندان کے

چشمِ دہراخ ہیں ان کو کیا ہو گیا ہے۔ بھتی! جو اہل حدیث خاندان میں پیدا ہوئے۔ اہل حدیث نہیں کہتے۔ اہل حدیث وہ ہوتا ہے، جو قرآن و حدیث کو سامنے رکھ کر اپنے فکر و عمل کو ترتیب دیتا ہے۔ جس کو رسولِ عربی صلی اللہ علیہ وسلم کے اسوۂ حسنہ کے بجائے ہیگل، کارل مارکس اور لینن کی زندگی میں زیادہ کشش اور جامعیت محسوس ہوتی ہو۔ اس کو کوئی کیسے اہل حدیث کہہ سکتا ہے۔ اگر کوئی اہل حدیث مرزائی ہو جائے تو کیا مرزائیت پاک ہو جائے گی۔ اگر جواب نفی میں ہے تو سوشلزم میں اہل حدیث خاندان کے ایک فرد کی شمولیت سے سوشلزم کیونکر پاک اور دین بن سکتا ہے؟

بارہ گھنٹے پہلے موت کی اطلاع مل جائے تو | روزنامہ مشرق (اکتوبر) میں ایک دلچسپ سوال شائع ہوا ہے کہ

اگر آپ کو موت کی اطلاع بارہ گھنٹے پہلے مل جائے تو.....

اور اس کے ساتھ دلچسپ جوابات بھی شائع ہوئے ہیں ان میں سے بعض یہ ہیں۔

- ۱۔ اگر پہلے پتہ چل جائے تو میں اس عرصے میں اپنی تمام خواہشات کو پورا کروں گی۔
- ۲۔ میں ان بارہ گھنٹوں میں اپنے ماضی کو آزار دوں گی۔
- ۳۔ میرا ضمیر تو یہ کہتا ہے کہ میں مسلسل نمازیں پڑھتا رہوں اور توبہ و استغفار کرتا رہوں لیکن میرا دل کہتا ہے کہ میں ان لمحات میں کلفٹن کی دیوار پر بیٹھ کر آس کریم کھاتا رہوں۔
- ۴۔ ایک موصوفہ فرماتی ہیں کہ میں یہ وقت فلم اسٹارنریا کے ساتھ گزاروں گی، ان کے ساتھ ایک پکچر دیکھوں گی، پھر ان کو گھر لاؤں گی اور سر ہانے بٹھا کر سورہ یسین سنوں گی۔
- ۵۔ ایک صاحب فرماتے ہیں، میں یہ وقت فلم اسٹارنریم کے ساتھ گزاروں گا۔ ایک اور نے کہا کہ یہ وقت فلم اسٹار روزینہ کے ساتھ گزاروں گا (مشرق، اکتوبر خواتین کا کالم)

انا لله وانا اليه راجعون

اندازہ فرمایا لیجئے: کہ انسانی معاشرہ کا مزاج کس قدر بگڑ چکا ہے کہ،

نہت کے تصور کی ترشی بھی ان کی بدستی کو دور کرنے سے قاصر وہ گنتی ہے۔ ایسے عالم ہیں اگر انسان کی بے ہوشی اور غفلت کا یہ حال ہے تو اس کی بدنصیبی کا کوئی کب تک رونا روئے اور کوئی کیا کرے؟

لڑکے لڑکیاں بھی قومی ملکیت میں | اخبارات میں یہ خبر شائع ہوئی ہے کہ زنجبار کی سوشلسٹ ریاست کے صدر مٹر عبید کرد نے نے حال ہی میں ایک صدارتی فرمان جاری کیا ہے، جس کی مدد سے کسی بھی لڑکی کی شادی کسی بھی لڑکے کے ساتھ کرائی جاسکتی ہے اور جو شخص اس جبری شادی میں مزاحمت کرے گا اسے قید اور کوڑوں کی سزا دی جائے گی۔ اس فرمان کے ساتھ سابقہ تمام قوانین کو سامراج کے بنائے ہوئے قوانین قرار دے کر منسوخ کر دیا گیا ہے (کوہستان ۱۱ ستمبر)

اب تک کا رونا یہ تھا کہ سوشلزم املاک کی انفرادی ملکیت کی نفی کرتا ہے اور تمام منقولہ وغیر منقولہ املاک کو قومی ملکیت قرار دیتا ہے۔ مندرجہ بالا خبر کا کہنا ہے کہ یہ معاملہ صرف املاک تک محدود نہیں، بلکہ آپ کی آل اولاد بھی قومی ملکیت میں داخل ہے۔ غاعتبر وایا ادنی الابدان۔ قوم سے مذاق | پاکستان پیپلز پارٹی کے چیرمین جناب ذوالفقار علی بھٹو نے گزشتہ دنوں فیکٹری ایریا لائل پور کے اجلاس میں قرآن مجید کی جو جلد سرسپاٹھا کر حاضرین کو اپنے خلوص کا یقین دلانے کی کوشش کی تھی اس کے متعلق اچانک اسی پارٹی کے پرجوش اور سرگردہ رکن نے اپنے دوستوں کے بھر مٹ میں بیٹھے ہوئے انکشاف کیا کہ جزدان میں قرآن مجید نہیں تھا بلکہ ٹیلیفون کی ڈائریکٹری کی جلد تھی (کوہستان ۱۱ ستمبر)

یہ صرف اہالیان لائل پور سے نہیں بلکہ پوری قوم سے انھوں نے ایک مذاق کیا ہے اس سے یہ بھی اندازہ کیا جاسکتا ہے کہ بھٹو صاحب کے نزدیک قوم اور قرآن کی کیا قدر و منزلت ہے؟ یا آگے چل کر وہ پوری قوم اور قرآن پاک کو اپنے مذہب مقاصد کے لیے کس طرح استعمال کر سکتے ہیں۔

غریبوں کے حامی | بھٹو اور ان کے ہم سفر کا سارا کاروبار ہی یہ ہے کہ قوم کو آو بنایا جائے، غلو

فرمائیے! نعرہ یہ ہے کہ ہم غریبوں کے لیے لڑ رہے ہیں مگر حالت یہ ہے کہ پیپلز پارٹی میں جتنے سرکردہ لوگ ہیں سب سرمایہ دار، جاگیردار اور بڑے زمیندار ہیں۔ مثلاً دیکھیے۔

بھٹو	۳۶ ہزار ایکڑ	سابق علی مین	۲۲ ہزار ایکڑ
میر رسول بخش تالپو	۲۵ ہزار ایکڑ	حتماز علی بھٹو	۲۲ " "
مخدوم طالب المونی	۹۰ " "	جتوئی	۲۵ " "
میر علی احمد تالپور	۲۲ " "	مصطفیٰ کھر	۳ " "
پیر رسول شاہ	۲۲ " "	قصورى	لکھ پتی
قمر زمان شاہ	۱۹ " "	بیشر	" "
میر اعجاز علی	۳۲ " "	پگانوالہ	کرد پٹی
حاکم علی زرداری	۲۰ " "		

(مختصانہ کے لئے ۱۳ اگست ۱۹۷۰ء)

آپ سوچیں کہ کیا یہ لوگ اس لیے پیپلز پارٹی میں شریک ہو رہے ہیں کہ اس میں شمولیت کیے بغیر ان کی جاگیر میں غریبوں میں تقسیم نہیں ہو سکتیں یا وہ اب اس لیے بے چین ہو گئے ہیں کہ کسی طرح ان سے ان کی املاک لے لی جائیں؟

غیر سرکاری فوجی تنظیمیں | ملک کے ہر شہری کا سپاہی اور فوجی ہونا ملک کی بڑی خوش نصیبی ہوتی ہے لیکن اندرون ملک ان کی ایسی غیر سرکاری آزاد فوجی تنظیمیں، جیسی کہ عرب میں فدائین کی چھاپہ بازی تنظیمیں ہیں، کسی بھی ملک کے لیے اچھی فال نہیں ہو سکتیں۔ عرب حریت پسند یعنی فدائیوں کی غرض و غایت یہ تھی کہ وہ فلسطین کے یہودیوں سے آزاد کرائیں گے، چنانچہ سارے ملک میں ان کو خوش آمدید کہا گیا اور ہر عرب ریاست نے ان کی پوری حوصلہ افزائی کی۔ مگر افسوس! اس کے لیے وہ یکسو نہ رہ سکے اور اندرون ملک، ملکی سیاست سے بھی دلچسپی لینے لگ گئے جس کا نتیجہ اردن اور فدائین کی جنگ میں ہمارے سامنے آیا ہے۔ دراصل یہ بھی ایک

سوشلسٹ تحریک ہے اور اس کے عرازم اچھے نہیں ہیں۔ بہر حال ہم اپیل کرتے ہیں کہ پاکستانی حکومت کو بھی اس سے عبرت حاصل کرتے ہوئے مزایا کی فاروق رجمنٹ جیسی عسکری یک جہتی سے غافل نہیں رہنا چاہیے۔

یہ پیلز پارٹی ہے اور وہ اس کے رہنما

اسلام فرسودہ ہے | تھریا کر ڈسٹرکٹ پیلز کارڈ کے کمانڈر سید مبارک علی قادری اپنے بہت

سے ساتھیوں سمیت پیلز پلوٹی سے کنارہ کش ہو گئے۔ انھوں نے اس حقیقت کا اعتراف کیا

ہے کہ اسلام کی محبت اور اسلامی مساوات کے کھوکھلے نعروے بلند کرنے والے یہ عناصر اپنے خفیہ

اجلاس میں کچھ اور نظر آتے ہیں اور اسلام کو ایک فرسودہ مذہب قرار دیتے ہیں۔ انھوں نے یہ

بھی کہا ہے کہ سندھ پیلز پارٹی کے بیشتر لیڈر مہاجرین کے دشمن ہیں اور انھوں نے مزید بتایا کہ

مجھے پارٹی کے خفیہ اجلاس میں شرکت کا موقع ملتا رہا ہے۔ انھوں نے یہ بھی انکشاف کیا کہ ایک

سوشلسٹ کامیڈن نے کہا کہ اسلام موجودہ دور کے تقاضوں کو پورا نہیں کرتا۔ اس کی جگہ اس دور

میں ماڈرن کتاب سے استفادہ کرنا چاہیے۔ ایک دوسرے صاحب کہتے ہیں کہ عربوں نے ایک

ہاتھ میں قرآن اور دوسرے میں ذوالفقار لے کر فتح حاصل کی۔ آج ذوالفقار علی ہمارے قبضے میں

ہے اور دوسرے ہاتھ میں ماڈرن کتاب ہے۔ انھوں نے کہا کہ جب میں نے اس پر احتجاج کیا

تو مجھے جیل میں بھجوانے کی دھمکیاں دی گئیں۔ انھوں نے مزید کہا کہ ان میں سے بعض نے مہاجرین

کے خلاف نازیبا الفاظ استعمال کیے۔ اسی وجہ سے میں نے اپنے تمام ساتھیوں سمیت پارٹی کو

چھوڑنے کا فیصلہ کیا ہے (کوہستان ۱۴ اکتوبر ۱۹۶۰ء صفحہ ۲)

بھٹو کی اسلامی مساوات کا نمونہ | مہر بھٹو کے ایک صاحب زادے ایک حادثے سے بال بال بچ

گئے جس پر انھوں نے جشن خوشی منایا۔ کوہستان نے اس کی تفصیل پیش کی ہے جس کا خلاصہ

یہ ہے۔

انھوں نے اس موقع پر اپنے دربار خاص اور دربار عام میں الگ الگ دعوتوں کا انتظام

کیا۔ خاص مہانوں کو ذاتی رہائش گاہ "الترفضے" میں اور عام لوگوں کو لاڈکانہ کلب کے کھلے میدان میں بلایا گیا۔ امرائے لیے ۵۰ مرغیاں اور ۱۰ سن بکرے کا گوشت، متوسط لوگوں کے لیے ۳۰ سن بکرے کا گوشت اور عوام کے لیے ۳ من گائے کا گوشت پکایا گیا۔ کیا یہی وہ مساوات محمدی ہے جس کے نفاذ کا وعدہ اٹھتے بیٹھتے کیے جا رہا ہے؟ (کوہستان ۱۴ اکتوبر صفحہ ۳۰۳۔ آج کی باتیں)

علمائے حق کے نام پر خیانت | پیپلز پارٹی سندھ کے چیئرمین میر رسول بخش تالپور نے یہ دعویٰ کیا تھا کہ حضرت مولانا قاسم نانوتوی بانی دلائل العلوم دیوبند، مولانا اشرف علی تھانوی اور شاہ فیض الدین محدث دہلوی نے اپنی تفسیر میں "اسلامی سوشلزم" کی حمایت کی ہے۔ علماء کرام نے میر تالپوری کے اس دعوے کو گمراہ کن اور بہت بڑا فریب قرار دیا ہے۔

حقیقت یہ ہے کہ حضرت نانوتوی نے اپنی زندگی میں نہ کوئی تفسیر لکھی ہے نہ ترجمہ کیا ہے بلکہ گزارشات کے لیے وہ مطبع مجتہباتی میں قرآن کے نسخوں کی صحت الفاظ جانچنے کے لیے راتا روپے ماہوار پر کام کرتے تھے۔ انھوں نے جس نسخے میں متن قرآن پاک کی صحت کی تصدیق کی تھی وہ ۱۳۰۵ھ میں شائع ہوا تھا اور اس کی کتابت منشی ممتاز علی دہلوی نے کی تھی جبکہ حضرت نانوتوی ۱۲۹۲ھ میں انتقال کر گئے تھے اور اسی میں یہ بھی لکھا ہے کہ حواشی مولوی حنیف ندوی نے لکھے ہیں۔ یہاں یہ بات قابل ذکر ہے کہ حنیف ندوی صاحب سوشلزم کے ایک بڑے دعوے دار ڈاکٹر حنیف عیدالحکیم کے ادارہ نفاذ اسلام میں ملازم تھے۔ جماعت اسلامی کے مشورہ سہماجیاب نعیم صدیقی صاحب نے تو اسلامی سوشلزم کی کتابت کو جعلی اور الحاقی قرار دیا ہے۔ وہ لکھتے ہیں کہ حاشیے پر اسلامی سوشلزم کے الفاظ جن انداز کتابت میں لکھے ہوئے ہیں وہ عام عبارت کے مقابلے میں ان الفاظ کی صفاتی تحریر اور ان کی روشنائی متن سے مختلف ہے۔ ان باتوں پر غور کرنے سے میر رسول بخش صاحب کا دعوے مشکوک ہو جاتا ہے۔

(کوہستان ۱۶ اکتوبر۔ ملخصاً)